
भारत देश ५००० वरसाचो इतिहास आनीं प्राचीन संस्कृती 
आशिलो देश. ह्या महान देशांत हजारोहजार श्रेष्ठ दार्शनीक, 
राजा महाराजा, साहित्यकार, ज्ञानी, विज्ञानी, जल्माक 
आयल्याती. जगांतुले बुद्धिजीविंक, सरळ सामान्य 
लोकांक, दारल्यांक बायलांक, तर्नाट्यांक, चर्डवांक तांगेले 
जीविताचे कार्य सिद्धीचे फल, जीविताचे संदेश आनी 
संसारांत चल्न येवची वाट आनी पायवाट सांगून दाकोव्न 
गेल्याती. भारतांत सनातन धर्म, बौद्ध, जैन, सिक्ख, 
इस्लांम, क्रैस्त धर्म आनी वेगवेगळे ध्येय, सिद्धांत आनी 
कार्यक्रम मांडोव्न घेतीले, राजकीय समाजिक संघ 
संस्थांय भारत देशांत आसती. आनी त्या त्या संस्थयांचे, 
धर्माचे दार्शनीक, मुखेले तांगेले कार्य, सिद्धांत, आनी 
विचार संसाराक बोधन करन गेल्याती. 


वयर सांगिले महात्म, राजामहाराजा, दार्शनीक 
आनी धर्मीक, सामाजीक, सांस्कृतीक क्षेत्रांतुले 
महा मानेस्तांगेले जीवित, जीवनाचें दर्शन आनी कार्य 


ल्हान प्रायेचे चर्डुवांक, विद्यार्थी विद्यार्थिनींक सांगल्यारी, 
वाडुन येवचे मुखावयले पिळगीक एक आदर्श दाखोवन 
दिलेयावरि या सांगिलवरी जातलें. ह्या खातिर प्रकाशन 
जावचे कोंकणी भाषीक श्री. कार्कळ अनंत पै (अंकल 
पै) लें अमर चित्रकथा, चंदमामा महिन्याळें, भारत भारती 
पुस्तकां, चर्डुवाल्यांत मात्र Va, घरांतुले तांगेले 
म्हालगड्यांकय खूब आवडलेले आसा. अमर चित्र कथा 
तांतूय भारतांत मात्र न्हंय, विदेशांतूय खूब प्रसिद्ध आनी 
जनमोगाळ जालेलें सर्वाक कळूनची आसा. 


कोंकणी भाशेंत बालसाहित्य खूब ऊणे आसा. बरें बाल 
साहित्य उजवाडाक हाडून कोंकणी बाळाल्यांत पुस्तक 
वाचूचे आनी साहित्यांत अभिरुची हाडचे अगत्य आसा, 
म्हळेलें मनांत घेवन कोंकणी भास आनी संस्कृती 
प्रतिष्ठानाचे वतीन fava कोंकणी केन्द्राचे आनी विश्व 
कोंकणी साहित्य अकाडेमीचे मुखावयले योजनादावन, 
विश्व कोंकणी बाल साहित्य उजवाडाक हाडचे ठस्यलां. 


ह्या पुस्तक मालिकेत प्रपंचांतुले मुख्य जावन भारत 
देशाचे मानव श्रेष्ठांगेले जीवित आनी कार्याचे माहिती 
दिवचे ल्हान ल्हान पुस्तकां प्रकाशन करन बाळाल्यांत 
कोंकणी साहित्य जनमोगाळ करचें उद्देश आसा. हाका 
कोंकणी च्डुवालें आनी तांगेले वडीलांगेलेय प्रोत्साहन 
मेळतलें, आनी att उगते मनान स्वीकार करतले अशें 
आम्मी आशेताती. 

वाल्मीकी महर्षीलें जीविताचें विषयांत हें पुस्तक बरोवन 
दिलेले श्रीमती चन्द्रमती सुरेन्द्र राव हांका देवु बरें 
कोरो. पुस्तकाचे मुखचित्राची कल्पना आनी डीटिपी 
विश्व कोंकणी केन्द्रांत जाल्या. पुस्तक छापसून दिलेले 
कोडवर्ड Wee आनी प्रिंटर्स मंगळूरु आनी विश्व 
कोंकणी बाल साहित्य पुस्तक माळा प्रकाशन, गोवा 
कोकणी अकादेमीचे देणिगा. हांका देव बरें कोरो. 


विश्व कोंकणी केन्द्र बस्ती वामन शेणै 
फे. १४, २०१२ अध्यक्ष 

भरत खंडाक “पुण्य भूंय” “देवभूंय” म्हणताती, 
अनादी कालदाक्कूनु ह्या देशाची संस्कृती जगत्यांतु सर्वश्रेष्ठ 
म्होणु कीर्ती पावला. हिमालय पर्वत आनी गंगान्हंयक 
आमगेले संस्कृतींतु पवित्र स्थान दिल्लां. तशीची ह्या 
पुण्यभूंयचे संस्कृत भाशेक 'देवभाषा' म्हण्ताती. ह्या 
देवभाशेंतु रचन जाल्लेले सुर्वेचे काव्य रामायण, देकुनूची 
रामायण आमगेले आदिकाव्य. अवतार पुरुष श्री रामचंद्राले 
जीवनादर्श जगत्याक सांगिलो महाकवी वाल्मीकी. 
आदिकाव्य रचन केल्लेले वाल्मीकीक आदिकवि म्हण्ताती. 


आमगेले सनातन संस्कृतींतु श्री रामचन्द्र आनी 
सीतादेवीक बाप्पुसु आनी आवसुलें स्थान दिल्लां. 
श्री रामाक “मर्यादा पुरुषोत्तम” म्होणु जन भक्तीन पूजन 
कर्ताती. हांगेले पुण्यांची काणी रामायण, वाल्मीकीन 
रामायण महाकाव्य बरोवनु, तें पद्यरूपारी लव कुशाले 
करेन रामाले मुकारी रागारी गावयले. स्वतः श्रीरामचंद्राक 
लव कुश आपण्यालीं चेव म्होणु तेद्दोळु तांय कळ्नी 


वाल्मीकी 2 


आशिले! रामकथा बरेयिलो महर्षी वाल्मीकी एकु क्रषीलो 
पूतु. हाणे महाकवी जावन कीर्तीघेत्तिले एक होडि काणी. 


महर्षी वाल्मीकी 

वाल्मीकी कविले मूळ नांव रत्नाकर. संस्कृतानी 
“वल्मीक” म्हळयारी मातयेचो Sat म्होणु अर्थ. हुत्यांतुलेन 
भायर आयिलो म्होणु ताक्का वाल्मीकी म्हळ्यले नांव 
आयले. रत्नाकरु वाल्मीकी क्रशि जाल्लो हुत्यांतुल्यानी 
Hat भायर आयलो म्होण्चे एक आश्चर्यची काणी आस्स. 


त्रेतायुगांतु आमगेले देशाचे उत्तर भागांत “कोसल 
देश” आश्शीलो. ताक्का आयोध्या राजधानी. सूर्यवंशाचे 
राय थंय राज्यभार करताले. तेदना गंगान्हंयचे तटावयले 
रान्नांतु मस्त ऋषी, मुनी आश्रम बांदुनु आशिलींती. 
तान्नी तपस कोर्नु धर्माचे रक्षण कर्तलींची. लोक कल्याणार्थ 
याग यज्ञ कर्तालींची. आज्ञी गंगा तटारी आश्रम बांदुनु 
आशिल्यां. पैकी “प्रचेतस” म्हणचो. एक मुनी आशिलो, 


he, 

त्या मुनीलो पूतु रत्नाकरु, प्रचेतस मुनीलो पूतु जाल्लेले 
निमीत्त ताक्का “प्रचेतस” म्होणूय म्हण्ताती. 


dg रत्नाकराक खेळु म्हळयारी जीवाचो, खेळ्चे 
म्हळ्यारी पंचप्रणु. एक दिवसु रत्नाकरु खेळत खेळतची 
Wath पावलो. ताका Gat Gay वेळु जाल्ललो 
Hort Wald काळोकु जाल्लो. काळ्कांतु ताकका घराची 
वाट गुपसुनु गेल्ली. आवसु बापसुलो उडगासु येवनु 
दुःख जाल्ले. पोट्टाक भूकय जाल्ली. काळकांतु भ॑य 
जाल्ले. कस्सले कोर्चे म्होणु कळनात्तीले रत्नाकरु होड 
ताळ्यारी रड्च्या लाग्लो. त्या वेळारी मुगबेट कोरनु तेची 
वाट्टेरी येवचे एक शिकारीक हागेले रडचे आयकलें. 
रडताची राब्बीलो रत्नाकरु मेळळो. शिकारीन रत्नाकराले 
दोळयांचे उद्दाक पुसूनु समाधान कोरनु उक्कोळनु धरले, 
भीवनु रडताले रत्नाकराक शिकारीक पोळोवनु vest 
धैर्य आयलें. 


arent pe 

त्या शिकारीक वारडीक जावनु मस्त वर्स 
जाल्यारीयी चेई बाळ जायनी आशीलें. काळकांतु रडताची 
राबिल्या रत्नाकराक पोळोवनु शिकारिल्या मनांतु उजवाडु 
भरलो. सांगूक जायना नातिलो आनंदु जाल्लो. रत्नाकराक 
tery धोरनु मोगु केल्लो wear खांद्यारी बोसोवनु 
आपण्याले घराक घेवनु गेल्लो. 


खेळूंक गेल्ललो Ug रत्नाकरु काळोकु जाल्यारीयी 
घराक वापास येनी मोणु प्रचेतस मुनींक हुस्को जाल्लो. 
त्या काळकांतूय आश्रमाचे हेतां तेतांतुले रान्नांतु मस्त 
gala dear सोहिले, वारपर्यंत “रत्नाकरु मेळतालो” 
म्होणु Wald सोद्दिल्यारीयी मुनीक पूतु मेळना. आपण्याले 
चेडाक gS मृगान Geet दिसता म्होणु ताक्का भारी 
दुःख जाता. जाल्यारीयी og जीवंत आस्तलो म्होण्चे 
एक आशा आवसु बापसुंक, चेर्डालो उडगासु काणु 


वाल्मीकी /1 


काणु तान्नी मस्त दुःख भोग्लिंती. क्रमेण पूतु पर्त मेळता 
म्होण्ची आज्ञी तांगेले मनांतु बावनु गेल्ली. 


शिकारीन खांदयारी बसोनु हाळ्येल्या रत्नाकराक 
पोळोवनु तागेले बायलेक खूब संतोष जाल्लो. चेर्ड 
बाळ नात्तीले तांका रत्नाकर मेळळलो होड भाग्य मेळ्या 
म्हणके जाल्लें. शिकारीले बायलेन रत्नाकराक पोटोनु 
धोरनु गाल्लांक sat दिल्लो. वग्गी वग्गी भित्तरी वोच्चुन 
चेर्डाक खावचाक हाणु feet. घरांतु आशिले फल 
वस्तु दिल्लो. तें खात्तरी रत्नाकराक समाधान जाल्लें 
जाल्यारीयी आवसु बापसुलो उडगासु येवनु कळसो 
काणु काणु रडतालो. शिकारी आनी ताग्गेली बायल 
रत्नाकराले दुःख विसराचाक प्रयत्न करताले. तिगेल्या 
म्हरयांतु रत्नाकराक आवसुलो मोगु मेळ्ळो. तान्नी मस्त 
मोगानी ताक्का होड़ केल्लो. तांगेले मोगांतु रत्नाकरु 
क्रमेण आपण्याले आवसु बापसुक विसरलो. तांकाची 

आपण्याली आवसु बाप्पुसु मोणु लेक्कुनु ताणे तांका 
मोगु केल्लो. शिकारी रत्नाकराक आनु जाल्लो. तागेली 
बायल रत्नाकराली आम्मा जाल्ली. 


शिकारीन आपण्याले पुत्ताक मृग पक्षांक शिकार 
कोरची विद्याया शिकैली. स्वभावानी चुरुकु जावनाशिलो 
रत्नाकरु भारी वग्गी बाण सोडच्याशिक्लो. ताणे सोळ्ळेले 
बाणांचे लक्ष चुक्कानात्तीले! रान्नांतुल्या प्राणि पक्षयांक 
रत्नाकरु साक्षात यमरूपी जाल्लो. ad वत्त वत्तची 
प्रायेक आयील्या रत्नाकराक शिकारीन तांगेले जातीचेची 
एक चंदी चेलयेक सोहुनु वर्डीक केल्ली. तश्ींची शिकारीले 
मांतारपणेची जवाबदारी पूरा रत्नाकराले वयर पळ्ळी. 
संसार चोलोवनु होरचे ताक्का भारी कष्ट जाल्ले. मृगबेटेरी 
जीवन चोलचे कष्ट जावनु ताणे चोरणिका कोरुंक शुरू 
केल्ले. रान्नांतुल्यानी गांव परगांव वत्ताल्यांक आडधोर्न 
तांगेल्या आशिले पूरा लूटतालो. तान्नी जावनु दीनी 


वाल्मीकी /13 


जाल्यारी तांचे बोड भेत्तुंकय तो मागशि मुकारी पळैना 
आशिलो. 


एकदिवसु रत्नाकरु रान्नांतु त्या वाटटेन कोण येत्ता, 
केदना तांका बाचटुचे म्होणु वाट राकतालो. हरहरा 
म्होणु नारदमहर्षी त्या दिवसु देवाले नामस्मरण करतची 
त्या वाट्टेन आयलो. देवाले ध्यानांतु तन्मय जावनु 
येवचे नार्दाक रत्नाकरान पळैले. ताग्गेले वाटटेक आड 
राबलो “एय जोग्या.. तुग्गेले कसले आस्स पूराय माक्का 
दी, दीना जाल्यारी तुज्जें बोड भेतिंतां... . हां... ” म्होणु 
गुडगुडलो. नारदु रत्नाकराले बोब्बटे आयकनु बीनी भीनी.. 
देवर्षी ang कांय साधारण मुनीवे? त्रीलोक संचारी 
नारदु हासलो... . “वैगा... . मेगेल्यागी कस्सले आस्ताले? 
ही एकी पोरनी वीणा... आनी हांव नेश्शिले आवंगले 
तितलेंची! तुक्का जाय जाल्यारी हें पूरा तुक्का fea. 
इतले सान विषया बदल मेग्गेले मात्ते कित्याक भेत्तुका?” 

ANG म्हणालो. नारदालीं उतरं आयकुनु शिकारी रत्नाकराक 
भारी आश्चर्य जाल्ले. ताणे नारदाले तोंड नियाळले. 
शांत मुद्रेचा तोंडारी तिळातितलेंय भयं दिस्सनी! कोपुय 
ना! नारदाले तोंडाचो दिव्य day पोळोवनु ताक्का आश्चर्य 
वयरी आश्चर्य जाल्ले. उल्लोवचे विसरले ताक्का! दिव्या 
लाग्गी मेण्तेल करगल्यावरी फात्तोरुशे आशिले ताग्गेलें 
मन करंगूंक लाग्ले. 


नारदु एक रुक्का पंदाक बैसुनु वीणा वाजीत्तची 
देवाले स्तुती कोरुंक लाग्लो. मधुर कंठाची ती भजन 
आयवूनु रत्नाकराले मनांतु सांगूक जायना नातिलो आनंदु 
जाल्लो. नारदाक ताग्गेल्या मनांतु जावचे परिवर्तन अर्थ 
जाल्ले. ताक्का पोळोनु समाधानेरी सांग्ले “वैगा.. 
चोरणीक कोरचे, प्राणी पक्षांक जिवशी मारचे पूरा पाप. 
नुस्तींची इत्याक हे पापकर्म करता?” रत्नाकर विनम्र 
जावनु “स्वामी... . मेग्गेलो होड़ संसारु... म्हांतारी 

आवसु बाप्पुसु आस्सती. संसारु चोलच्याक कस्सले 
कोरुं? Wat संसार भारु मेग्गेले खांदयारी आस्स.. 
मृगबेटा, चोर्णीक सोणु माक्‍का विंगड विद्या गोतना... 
तुम्मी सांगूका हांव कस्सले कोरु?” तेदना नारदु हास्तची 
म्हणालो “तूंवे कोरचे हें पूरा पापकर्म. तुग्गेल्या ह्या 
पापांतु तुग्गेले संसारांतुले कोणेय जावो वांटो Wars? 
तूंवे घराक वोच्चुनु तुग्गेल्या बायल चेरड्वांक आवसु 
बापुसूक निमगूनु येवनु माक्का सांगूका”. नारदु चुक्कोनु 
घेवच्याक हो उपाय करताकी म्होणु रत्नाकर मनांतु 
लेकता... . ताग्गेले मनांची भावना नारदाक अर्थ जात्ता... 
आनी सांग्ता... “तुक्का मेज्जेरी विश्वास ना जाल्यारी 
माक्का ह्या रुककाक बांदूनु वोच्येत”. नारदान सांगिले 
सम म्होणु रत्नाकराक दिस्ले.. आनी ताकका एक रुक्काक 
बांदुनु घाल्ले. नारदान निमगीलेले प्रश्‍नेक उतर सोहूंक 
रत्नाकरन घरा वाट धरली. 

रत्नाकक घराक आयीलोची, पयलें बापसुल्यागी 
वोच्चुनु “हांव चोरणीक आनी प्राण्यांक जिवशी मारनु 
तुमगेले पूरा ued भरतां. हें पूराय पाप कय, त्या 
पापांतु तुमकांय वांटो आस्स न्हंयवे” म्होणु निमगिता. 
तेदना बाप्पुसु “छी... छी.. चोराणीक कोरनु कोणलेय 
बोड भेत्तुंक नज्ज. तुग्गेले पापांतु आमका वांटोना तूंवे 
केल्लेले कर्म तूंवे भोग्गुका” म्हणालो. हें आयकुनु 
तागेले मन बावलें. रत्नाकर आवसुलयागी चमकलो. 
तीणेय ताक्का बापसून सांगिले मणके सांगले. शीदा 
आपणयाले बायले लाग्गी गेल्लो “वैगो, हांव चोरणीक 
करतां... . वाटटेरी येत्तवत्तालेले बोड भेत्तुनु तुमका पूरा 
पोशिता. हांव कोरचे ह्या पापकर्मातु तुमकांय वांटो 
आस्सनवे?” म्हणालो. ताक्का बायलेन तोंड तिर्पुनु 
सांगले. “हे, कस्सले सांग्त तूं? | 

तूंवे करचे पापाक आनी आमकां कस्सलो संबंधु? 
तूं मेगेलो बाम्मुणु. हांव तुगेली बायल. हीं चेवं पूरा 
तुगेलीं. सग्ळो संसारु पोसूची जवाबदारी तुगेली न्हंयवे?” 
चेड़वय तशींची म्हणांली. “आपण्याले पापांतु कोणाकंय 
वांटोना जाल्यारी, बायल आपण्याले पापांतु वांटो घेत्तली 
म्होणु मनांतु ताणे आशा दवोरनु गेत्तीली रत्नाकराक 
निराश जाल्ली. 


रत्नाकराक मनांतु भारी दुःख जाल्लें. हांगेल्या 
खातीर हांवे केल्लेल्या पापाक हांवची बाध्यु. दुसरे 
कोणेय ~<a... हांवे केल्लेले कर्म हांवे भोग्गुका. हें 
रत्नाकराले मनांक अर्थ जाल्ले. शीदा नारदाले लाग्गी 
येवनु ताक्का बांदुनु घाल्लेली दोरी सोडवायली. रडता 
रडता घरांतु घटलेली सग्ळी घटना विवरसिली. नारदाक 
साष्टांग पांय पोणु “स्वामी, आत्तं मेग्गेली गती कस्सली? 
येद्दोळ थांय केल्लेले पापाक हांवकशी परिहारु कोरनु 

घेवचें? mam तुम्मीची एकी वाट दाक्कोका... .हांव 
तुमका शरणु आयलों. तुम्मीची मेग्गेलो बंधु बळग 
सर्वस्व... ह्या कर्मातुल्यानी माक्का पार कोरका” म्होणु 
सांग्ताना ताक्का दु:ख उकवुनु उकवुनु येत्ता. दोळयांतुल्यान 
दळदळी देंवील्ले उद्दाक नारदाले पावलांरी पडता. 
पश्चात्तापांतु रत्नाकराले मन भोरनु आयील्ले पोळोनु 
नारदु मोगानी ताग्गेली फाटी परसुनु “चेरडा... तूंव कांय 
भीवनुका... तूंवे केल्लेले हे पाप पूरा धूवनु वोच्चे एक 
उपाय तुक्का सांग्ता” म्होणु ताक्का समाधान करता. 


नारदु रत्नाकराक रामनाम सांगूनु दित्ता “राम” 
“राम” म्होणुंक रत्नाकराली जीब गोंदोळता .... “मरा” 
“मरा” म्होंणु वग्गी ant सांगूका... . तेदना राम राम 
म्होणु सांगूक जात्ता” आशी नारदान सांगिले ते वाक्य 
सत्य जात्ता. रत्नाकराक राम राम सांग्चे सोणु विंगड 
विषयु नाक्क जात्ता. राममंत्राचे दिव्य प्रभेंतु ताग्गेली 

पापाची राशी करगूंक लाग्ता. ताक्का एक रुक्का मुळांतु 
बोसोनु नारदु सांग्ता “तूंवे आशींची रामनाम जप कोरका. 
तेदना तुग्गेले पाप पूरा परिहार जात्ता. मुखारसुनु हेची 
वाटटेरी हांव वापस येत्ताना तुक्का परत मेळतलो.” 
नारदालीं हीं Sat रत्नाकराले मनांक गोड्डा पशी गोड 
जात्ता. कशीय जावो ताक्का ह्या पापांतुल्यान मुक्त जावका 
मोण्ची कांक्षा धूड जात्त. तागेलो संसाराचो मायापाशु 
तुंटता. ताक्का राम नामंची उसरु जात्त तेंची जीवु तेंची 
प्राणु सर्वय राममय जात्ता! 


रत्नाकरू नारदान उपदेशु दिल्या म्हण्के रुक्का 
मुळांतु बयसूनु रामनाम जप करता. ताक्का खाण 
जेवणांची चिंताय ना... राम राम म्हण्ताची तन्मय जावनु 
तो रामाले ध्यानांतु बुड्ड्नु गेल्लो. तान्नी भूखय ना. 
दिवसा वयरी दिवस... . म्हयनो वरसं... आशीं कितले 
वरसं जाल्ले म्होणु ताक्का कळीत जायनी... . ताग्गेल्या 

सुत्त वाळती वाडली. वाळते हुत्तां भित्तेरी आशिलो रत्नाकरु 
कोणंकय capa येना जाल्लो. त्या हुत्तांतल्यान “राम” 
“शम” “राम” म्होण्चे एक मंत्र मात्र आयकूंक येत्तलें. 


आशिंची आस्ताना एकु Rag ANG आपण्यान 
रत्नाकराक सांग्ल्या म्हण्के तेची वाट्टेन वापास आयलो. 
रत्नाकरान बैशिल्या रुक्का मुळांतु वाळतेहुत्तो भरलो 
ताणे पळैलें “रामा रामा” म्होण्चे धुन आयकलो. भारी 
जाग्रतेरी हुत्यावाळती पाप्पुणु काळळी. नारदाक ताणे 
सांग्चे राम मंत्र आयकुनु, ताग्गेली एकाग्रता पोळोवनु 
भारी आनंदु जाल्लो. तो रत्नाकराल कान्नांतु “रम राम” 
म्हणता... नारदान Sale केल्लले रामनाम आयकुनु 
ध्यानांतुल्यान रत्नाकरु जागोर जाल्लो. दोळयां मुखारी 
mg हास्तची राबला... ताणे नारदाले पायारी मात्ते 
दोवोरनु साष्टांग नमस्कार केल्लो. नारदान ताक्का 
उट्कारुनु मोगानी सग्ळें अंगाग परशिलें. तेदन वाळते 

हुत्तांतु दड्ड मांडिले रत्नाकराले देहाक नवे जीवन 
मेळया मण्के जाल्ले. नारदु रत्नाकराक सांग्ता “तुंची 
धन्यु! वल्मीका दाक्कुनु भायरी आयीले निमीत्त तुग्गेल्ले 
नांव वाल्मीकी जाल्ले. हो तुग्गेलो पुनर्जन्म... ! रामनामाचे 
अखंड जपांतु तुगेले पापराशी पूराय नाश जाल्ली. सूर्य,... 
चंदू... भूय... आकाशु आस्सुचे पर्यंत वाल्मीकी म्होण्चे 
नावान तूं प्रख्यातु जात्तलो... कीर्ती पावतलो” म्होणु 
आशीरवाद केल्लो. नारदाले आशीर्वचन आयकुनु 
बाल्मीकीले मनांतु, संतोष जावनु संतुष्ट भाव उबजलो. 
दोळयांतु आनंदभाष्प भोर्नु आयले. 


“महात्मानो... . हें पूरा तुमगेले दयेन प्राप्त जाल्ले. 
'सज्जनाले संगांतु मनुष्य उद्धार जात्ता' म्होणुंक हांव 
एक साक्षी जाल्लो... . परशुमणीचे स्पर्शातु मातयेंतुले 
लोक्कंडय भांगार जात्ता. तशींची राम मंत्राचे दिव्य शक्‍तींतु 
माक्का पुनर्जन्मु प्राप्त जाल्लो. त्या दिवसु तुम्मी दिल्लले 

उपदेशानी मेगेलो किरात जन्मांचे पाप नाश जाल्ले 
तुमगेले उपकारान हांव पापा दाक्कुनु मुक्‍त जाल्लो” 
म्होणु किरातु भक्तीन नारदाक पांय पळ्ळो. पश्चात्तापाचे 
दुःखानी भरलेले रत्नाकरान सांगीले उत्तर आयकुनु 
नारदाकय मनांतु आनंदु जाल्लो. नारदु वाल्मीकीक 
आशीर्वाद कोरनु भूंयचे, प्रदक्षिणिक मुखारसलो. 
रत्नाकराक किरातालो संस्कारु विसर्लो. “वाल्मीकी” 
जावनु पुनर्जन्म प्राप्त जाल्लो. 


महर्षी वाल्मीकी गंगानंयचे तडीरी एक आश्रम 
बांदुनु घेत्ता. नारदान केल्लेले आशीर्वाद फलाचे प्रमाणे 
वाल्मीकीले कीर्ती चारी दिकांकय पसरता. वाल्मीकीले 
कीर्ती आयकुनु मस्त क्रषी मुनी तांगेल्या शिष्यांक घेवनु 
येवनु वाल्मीकीले आश्रमालाग्गी तांगेलेय आश्रम बांदताती. 
तांगेल्या चेईवांक आनी शिष्यांक महर्षी वाल्मीकी गुरु 
जात्ता. वाल्मीकीन याग-यज्ञ, जप-तप, होम केलेल्यान 

आश्रमाचे सानिध्य वाड्डूनु येत्ता. सात्वीक आनी धर्मीक 
तेज वाल्मीकीक प्राप्त जात्ता. चेईुवांक नीती, आनी 
धर्म बोदक शिक्षण, शिष्यांक योग धर्मदीक्षा, साधु संताक 
धर्माचे मर्म सांगूनु, वेद उपनिषत्ताचे पारायण कोरनु 
धर्म आनी ज़ानांक कुळार जावनाजिले वाल्मीकीले पवित्र 
आश्रम पावन ATA. 


शोकुची श्लोक जाल्लो. 

किरात रत्नाकरु ब्रह्मर्षी वाल्मीकी जाल्लेले एकी 
काणी कशिकी तशींची ताणे रामायण बरेयीलेय एकी 
काणींची! एक दिवसु वाल्मीकी मुनील्या आश्रमांक नारदु 
आयलो. देवर्षी नारदाक पोळोवनु वाल्मीकीक भारी संतोष 
जाल्लो. आठयनाशी सोयरसो आयील्या नारदाक 
वाल्मीकीन भक्तीन उपचार केल्लो. गायचे दूध आनी 
खावच्याक फल वस्तु दिलले. नारदाक बैसूंक एकी माणयी 

दिल्ली. वाल्मीकी आनी शिष्य तागेले एदराक आयकुचाक 
बसले. 


वाल्मीकीन नारद मुनीलागीं “महात्म! तूंव त्रीलोक 
संचारी, लोकाचो विषय पूरा तू जाण. ह्या भूंयचेरी जन्मु 
घेतिल्या मनुष्यांले पैकी सर्वश्रेष्ठ कोण सांगुका. सत्यसंधु 
सर्वांक चांग आठयतलो देवु धर्म, मालग [क मानु 
दित्तलो, सर्वाले गौरवाक पात्र जावनुशिलो धीरु वीरु, 
शांतमूर्ती अस्सलो व्यक्‍ती कोण आस्स? आसल्यार 
ताग्गेलो विषयु सांग्याती” मुनीक वाल्मीकीन केल्लेले 
प्रश्‍नेंक जवाब गोत्ताशिले. “वाल्मीकीनो, तुम्मी निमगिलेले 
प्रश्‍नेंक एक्कची उत्तर श्रीरामचंद्र. सर्वगुण संपन्न आनी 
मर्यादा पुरुषोत्तम रामु साक्षात श्री मन्नारायणालो अवतारु” 
म्हण्ता. रघुवंशांतु दशरथ रायालो पूत जावनु जनमु 
घेत्तीलो, रामाले चेरडुपण, शिक्षण, सीता स्वयंवरु आनी 
रामाक पाटु बांदूका म्हण्तान कैकेयीन राबयीलें, 

आपण्यालो पूतु भरताक राजपट्ट दीवका, रामांक चौदा 
वर्साक वनवासाक धाडका म्होणु कैकेयीन दशरथालागी 
भास घेतीली, बापसुले उतराचे मान राकूंक रामु लक्ष्मण 
आनी सीतेक घेवनु चौद वर्साक वनवासाक गेलेले, 
तेदूना रावणान सीतेक चोर्नु उकोळनु व्हेलेले, रामान 
वालीलो संहार केल्लेलो, सुग्रीव हनुमंतु समेत वानर 
सैन्य घेवन समुद्राक सेतु बांदूनु लंकेक गेलेले, ल॑केतु 
युद्ध कोर्नु रावणांक संहार केल्लेले, सीतेक अग्नी परीक्षा 
दीवनु तान्नी पूराय आयोध्येक वापास आयीले... अखेरीक 
अयोध्येंतु श्री रामाक रायालो पाट बांटूनु पट्टाभिषेक 
कोर्चे थांय नारदान सग्ळी काणी वाल्मीकी मुनीक सांग्ली. 
देवर्षीन सांगिले श्रीरामाले पुण्यचरीत्र आयकुनु मुनींक 
mig भारी आनंदु जाल्लो. मुनींक आशीर्वाद कोरनु 
ag भू संचारक गेलो. 

गंगा न्हयचे तीर्थस्नानांतु न्हावचाक वाल्मीकी 
आपण्याले सांगताक शिष्यु भारद्वाजाक घेवनु गेलो. 
गंगातटाचे तमसा तीर्था लाग्गी तान्नी दोग्गंय आयलेती. 
तमसा तीर्थ नित्तळ उदकानी पवित्र जावनु दिस्ताले. 
वाल्मीकी भारध्वाजाक “चांग जनाले मनाचे मण्के हें 
तीर्थउदाकय कितले नित्तळ दिसता” ह्या तीर्थातु न्हावका 
म्होणु मेग्गेले मनांतु आयलां म्होणु सांगुनु वाल्मीकी 
न्हावचाक उदकांतु देंवचा तयार जात्ता. 


दोळयां मुकारी नीळशे निर्मल नित्तळ न्हंयचे उद्दाक 
होळता. ward थंड वारे बिज्वुनु मुनीलें मन प्रसन्न 
जात्ता. पक्षांलें मधुर ध्वनीचो स्वरु कान्नांक सुख दित्ता. 
तांतूय एक मधुर संतोषाचो इंचर मुनील्या कान्नांक पडता. 
पक्षिलो सुखाचो रागु आयकुनु आयील्या दिक्कान मुनी 
मात्ते वयर कोरनु पळेयता. रुककारी एक cet आनी 
बायले क्रौँचपक्षी जोडी पळयता. पक्ष्यांगेले सुंदर जोडी 

पोळोवनु ऋषी मनांक संतोष जात्ता. तितले भित्तेरी खयंकी 
दाक्कुनु एक बाणु रोंयनी * येवनु दारले क्रौँचाक कचक 
नी खोंबता. क्रौंचु दुककान किणची मारतची रुक्कारी 
दाकूनु तोग्गु पडता. दार्ले पक्षीन प्राण संकटान वोळवोळचे 
चोवनु बायलीपक्षी संकटान तडपडेता. ते हृदयाक खोंबिले 
दुःखांतु मुनीले मन तळमळता. अतःकरण कर्गता. त्या 
दार्ले पक्षीक जिवशी मारलेले कोणे? म्होणु मुनी चारी 
दिक्कान दृष्टी घुंवडायता. vant येड्यांतुलयान एकु 
किरातु दिस्ता. पक्षीले मास खावचे आशेन किरातान 
त्या पक्षीक बाण मारललो, किराताचेरी भारी राग येवनु 
वाल्मीकी तांबडो जात्ता. थट्टनी वाल्मीकीले 
तोण्णांतुल्यानी “जोडी पक्षीक विजोड कोरनु, दारले 
पक्षीक जिवशी मारलेल्या किराता, तूंवय मस्त काळ 
वांचुनुका” म्होणु ताक्का शाप दित्ता. 

वाल्मीकीन शोक तप्त जावनु दिललो शाप 
संस्कृताचे श्लोक रूपारी उद्गारु जाल्लो. पक्षीले वयरि 
करुण येवनु मुनीन त्या किरताक शाप दिल्लो शोकु 
श्लोकु जाल्लो. किराताली व्याप्तीची मृग बेट कोरची. 
आपण्यान ताक्का दुःखानी शापु दिवचाकय नज्जाशिले 
म्होणु महर्षीले मन खवदळता. हें कसले जाल्ले आपण्याले 
निमीत्त म्होणु मनांतु चुरुचुरेता. आनी दुःख भोर्नु आयील्या 
मनान तें शिष्य भारध्वाजाक सांग्ता. मनांचे दुःखाचे 
उद्गार प्रासबद्ध श्लोक रूपारी उपजलले आटोनु तांका 
दोग्गांकय आश्चर्य जात्ता. गुरु आनी शिष्य तेत्तेंची आटव 
करत करत तुमसा तीर्थातु बुड्डुनु न्हावन परत आश्रमाक 
येत्ताती. समुद्राचे पाळ एक्का मागशि एक आयलयावरी 
वाल्मीकीले मनांतु तोत्तोची विचारु परत परत घुंवता. 


वाल्मीकी आपण्याले मनांतु त्या श्लोकाचे विषयारी 
ध्यानांतु असताना ब्रह्मदेवु मुनीले एदराक प्रत्यक्ष जात्ता. 

ब्रह्माक भक्तीन वाल्मीकी मुनी पांय पडता. ब्रह्म महर्षीक 
“वाल्मीकी, मन दीवनु आयक, मेगेल्या इच्छे प्रमाणे 
तुगेल्या तोंडातु आयीलो शोकु श्लोक जावनु उदगारु 
जालो. संस्कृतान सांगीले त्या श्लोक रूपारी तूंवे रामायण 
रचन कोर्का, नारदान Tear सांगीले श्री रामचंद्राली 
काणी मनांतु बस्ले नवे? रामायण कशी चोलनु गेल्ल्याकी 
तशींची ती सग्ळी काणी तुगेलया दोळया मुखारी चल्लेले 
मण्के देक्कुयेत्ताले! काव्यांतु तूंवे सांगीलेय बरयीलेय 
सक्कड सत्य जात्तले! भूंय, आकाशु, सूर्य चंदू आनी 
नक्षत्र असुचे पर्यंत तुग्गेले नांव आनी रामायण काव्य 
शाश्वत वरतले. श्रुद्धा भकतीन जन रामायणांचे पूजन 
कर्तालींची”. म्होणु वाल्मीकीक आशीर्वाद कोर्नु मायक 
जाल्लो. 


ब्रह्माले आशीर्वाचनान वाल्मीकीक रामायण 
बोरोवचाक प्रेरणा मेळळी. नारदान सांगिले रघुवंशाचे 

श्रीरामचंद्राली काणी दोळयांमुखारी साक्षात चल्या म्हण्के 
दिसली. शुभमुहूर्त पोळोवनु वाल्मीकीन रामायण 
बोरोवचयाक शुरुकेल्ले. संस्कृत श्लोका रूपारी श्रीरामाले 
पुण्यचरीत्र प्रारांभ जाल्लें. वाल्मीकीन लवकुश नांवाचे 
जवळीचेरड्वांक हीं शलोक शिकयिले. रामायणाचे श्लोक 
रागारी गायनकोरनु वाल्मीकील्या मनांक आनंद दिवचे 
जवळी चेईवं ऋषील्या आश्रमांक खंय दाक्कूनु आयलींती? 
कोणाली चेवं? मोण्चेय एकी स्वारस्याची कांणींची! 


सीतादेवी वाल्मीकिल्या आश्रमांतु 


श्री रामचंद्राले राज्यांतु सर्व लोक सुख संतोषारी 
जीवन करताले. चौद वरसांचो वनवासु भोगुनु अयोध्येक 
तान्नी वापास आयीलेंची जनांक भारी संतोषु. हासो 
विसोर्नु गेल्लेले रायाले रावळारांतु हासाचो किलकिलो 
सुरु जाल्लो. चारी दिक्कांतुल्यान नंयी भोरनु आयल्या 
म्हण्के अयोध्येंतु सुख संतोष होळताले. 

आशींची सुख संतोषारी आस्ताना सीता देवीक 

दुवाळो सुरुजाल्लो. आपणयांक वंशोद्धारक जात्ता म्होणु 

रामु मनांतु भारी संभ्रमु पावता. एकु दीसु संजे वेळेरी 

रामान सीतेले ओट्ट विनोद जावनु उल्लोवनु बसताना, 

रामु “सीते, दुवाळेंतु तुक्का कसलेय जावो आशा मनांतु 
आस्सवे? माक्का सांग” म्हण्ता. 


“शमचंदरा, तुमगेली प्रीती सदा काळ माक्‍का मेळका 
तुमगेले प्रीती शिवाय विंगड कसलेय माक्‍्का नाक्का.” 
म्होणु सीता सांग्ता. “जाल्यारीय मनांत एकी ल्हान कांक्षा 
आसा. आम्मी वनवासा dat मस्त ऋषींले आश्रमांतु 
राबल्यांती. तांगेल्या बायलांक कस्सलेय जावों उड्गेरे 
दिवका म्होणु मेग्गेले मनांतु दिशिले. अत्तां ते नेवनारी 
ऋषी आश्रमाक वोचुनु, चारी दिवस तांगेले सांगत राब्बुनु 
येवका. तांका काणीक आनी काप्पडं दिवका म्होणु 
मनांतु आशी जात्ता.” सीतेक चोवनु रामु “तुगेलया 

मनांची आशा पूरण करतलों... i हास्तची तिक्‍का उत्तर 
दित्ता. 


एक दिवसु श्री रामु राज्याभाराचे कामांतु मग्न 
WaT आसतना, एकलो गुप्तहेर आस्थानाक तागेलागी 
aa. आपण्यान नगरींतु रात्री पाळी पहरो करताना 
आयकलेलो विषयु रामांक सांग्ता. “महाराजा, आयोध्येंतु 
सर्वलोकु रामाली प्रशंसा करताती. तांतु एकलो धोबीन 
तागेले बायलेक घरां दाक्कुनू भायीर लक्य़ल्या. तूंवे 
घराचे Hee देवनु वत्तरी तुक्का वापास ह्या wig रीगु 
ना. रामान रावणालागीं आशील्या सीतेक वापास आयोध्या 
आप्पोनु हाळळी म्होणु हांव कांय तुक्का घरांतु वापास 
घेना. हांव रामु नंय, Gent वापास घेवचयाक” आशी 
म्होणु ताणे भिष्टावुनु तिक्का घरा भायर लकयली. 


गुप्तहेरान सांगिलो विषयु आयकूनु रामाले मनांतु 
संकट जात्ता. सीतादेवी पवित्र जावनास्स म्होणु रामाक 

कळीत आणिलें. राजनीतींतु प्रजापरीपालन करतना जनाले 
अभिप्रायाक मोल दिवका जात्ता. डोबीले मनांतु थाप्पीलो 
चिक्कोलु धुवचयाक जात्तवे? जनाले मनांतु अविश्वासु 
येवचा नज्ज. अल्प बुद्धिचे लोकाले मनांतु संशया 
कीडी रीगल्यारी विश्वासु पोक्कोळु जात्ता. राजा रामाले 
मन गोंदोळता. जालयारीयी मन दूढ कोरनु रामु राजनीतींतु 
जनांक विश्वास वोरोका म्होणु सीतेलो त्यागु कोरुंक 
निर्धारु करता. 


रामु, लक्ष्मणाक येवचाक सांगता. आनी गूढचारान 
सांगीली खबर सक्कडय aah सांग्ता. “वाल्मीकी 
महर्षीले आश्रमाक रान्नांतु सीतेक होरनु सोण यो” 
म्होणु रामु लक्ष्मणाक आज्ादित्ता. विषयु आयकुनु 
लक्ष्मणाले मन अधीर जात्ता. दुःख भोर्नु मन तळमळता. 


“अण्णा, सीतादेवी आम्का आवसु समान व्हन्नी 
पर्म पवित्र जावनस्स. ती वनवासांतु मस्त कष्ट भोगल्या. 

तुक्का सोणु सीतामातेक जीवु दवोरनु घेवचे जात्तवे? 
गुरबीणी सीतेक Wath खंडितय धाणुका” रडताची लक्ष्मणु 
रामाले पायारी पडता. “सीतेक त्याग कोर्नुका” म्होणु 
रडतालो लक्ष्मणाक रामु समाधान करता. “लक्ष्मणा 
सीतेक त्याग कोर्नु माक्का संतोष जात्तवे? सीतेक शन्नांक 
धाडल्यारी माक्का कस्सले सुःख मेळता सांग? सीता 
मेगेली प्राणु जावनस्स. जाल्यारीयी रायाले राजधर्म 
राजनीती सक्कडा पशी होड तांगेले मनांतु अविश्वासु 
येवचाक सोडूंक नज्ज म्होणूंची सीतेक वाल्मीकीले 
आश्रमा लाग्चे रान्नांतु सोणु यो म्हळळेले. हें अण्णा 
जावनु हांव तुक्का सांग्तना रायु जावनु तुक्का आज्ञा 
feat लक्ष्मणा तूंवे मन धृढ ART आज्ञापालन कोरका” 
रामाले उतरांतु ताग्गेले मनांचे दुःख भायीर पडता. विंगड 
उपाय ना म्होणु लक्ष्मणु दु:ख मनांतु गट्टी दांपुनु 
दवोरनु सीतेक wate सोणु येवची तयारी करता. 

लक्ष्मणान रथु हाणु रावळाराचे एदराक राबयीले 
पोळोनु सीतेक मनांतु भारी संतोष जात्ता. क्रषी मुनीले 
आश्रमांतु चारी दिवसु राब्बूनु येवका” म्होण्चे मनांची 
आशा पूरण कोरुंक रामान लक्ष्मणांक पेटैला म्होणु 
मनांतु Aaa. ऋषीले बायलांक दिवचाक हळदि कुंकुम 
वोंटि सामानु, न्हेस्सुंक काप्पड, कांकण, नग Gans 
ओट्टु ART बांदुनु घेत्ता. अंत्तःपुराक da. रामांक 
सांगूंक. थंय रामु नातिलो. आश्रमांक वोच्चो संभ्रमु 
BAY चड जावनु “माक सांग” म्होणु मांय कौसल्येक 
सांग्ता “चारी Rag राब्बुनु anit परत येत्ता” म्होणु 
सक्कडांक सांग्ताची सीता wy चडता. सीतेले मनांचे 
चारी Rag कितले दीर्घ जात्ताले म्होणु कोणांक कल्पना 
आस्ता! ? 


सीतेले मनाचो संभ्रम आनी लक्ष्मणाले मनांचे 
दुःख एक्क रथारी बैसूनु वाल्मीकीले आश्रमालाग्गी 

येत्ता. वार्यातु होमांचे पोरमोळु येत्ताना वाल्मीकीले आश्रम 
लाग्गी आस्स म्होणु कोळनु लक्ष्मणु रथु राबैता हातु 
दीवनु गुरबीणी, सीतेक रथारी दाक्कुनु देंवैता, लक्ष्मणाले 
दोळयांतुल्यान उद्यक cad आस्सा. 


सीतेक पांयपोणु रडताची “रामान तुक्का रान्नांतु 
सोणु येवचाक आज्ञा दिल्या. लंकेतु रावणाले बंधनांतु 
आशिले तुक्का आयोध्येक वापास आप्पोनु हाळळेले 
विषयाचेरी एक ढोबीन रामांक निंदा केल्ली. रामांक 
तुगेले वयरि संपूर्ण विश्वासु आसल्यारीयी, जनाले 
अभिप्रायाक न्यायु दिवका म्होणु रामान हो नीर्णय घेतलो. 
रक्षण कोरका जाल्लेले हांवे तुक्का रान्नाक हाणु सोडका 
जाल्ले. कसलो नतदृष्ट हांव” 


लक्ष्मणालीं उत्र आयकुनु सीतेक दुःखभोरनु 
आयिलें. भरलेली गुरबिणीक पायपंदांतु भूय कोसळया 
मण्के जाल्ली. रामा रामा म्होणु रळळी. लक्ष्मणु तिक्का 

समाधान करताची रामान सीतेक त्याग कोरुंक कारण 
जाल्लेले सग्ळी घटना तिक्का सांगता. 


“मेग्गेले भाग्यांतु देवु कितलो कठोर जाल्लो 
रामांक सोणु हांवे कशी वांचूका?” रडताची मूळ 
कत्तरलेली केळी मण्के दड्डानी भूंयचेरी पळ्ळेले सीतेक, 
लक्ष्मणु थंड उदाक पाप्पुणु उपचारु करता. सीतेले 
दुःख चोवच्याक जायनाशी लक्ष्मणु, अण्णाली आज्ञा 
पूर्ण कोरनु पाय तांडतची रथारी चोणु अयोध्येक वापास 
वत्ता. 


पूजेक फुल्लां आनी समिधा हाडूंक चमकलेले 
वाल्मीकीले शिष्य त्या वेळेक सम जावनु थंय येवनु 
पावताती. रामाले स्मरण करताची दोळयांतुल्यान उद्दाक 
देंवोनु wed सीतेक पोळोवनु समाधान करताती. “तूंव 
कोण मोणु आमका कळीत ना. आम्मी वाल्मीकी मुनीले 
शिष्य. हांग लाग्गी वाल्मीकीलें आश्रम आस्स. महर्षी 

दयाळु, तुक्का खंडीत जावनु थंय आश्रय मेळता. तुक्का 
अमगेले ओट्टु आश्रमांक आप्पोनु व्हरताती” म्होणु 
तान्नी सांगिलें आयकुनु तिकका काळका भित्तेरी एकी 
उजवाडाचें किरण दिसल्या मण्के जात्ता. मनांक समाधान 
मेळता. धैर्य कोर्नु हळूची उठावनु तांगेले सांगातक 
वाल्मीकीले आश्रमांक येत्ता. 


महर्षी वाल्मीकीक पोळोवनु सीता भक्तीन 
नमस्कारु करता. चौद वरसांचे वनवास दाक्कूनु रावणान 
अपहरण केल्लेले, रामाक अयोध्येचो पाट्‌ बांदिलेलो, 
रामान ढोबिले उत्तर आयकुनु अपण्यांक परित्यागु केल्लेले, 
सक्कड काणी वाल्मीकील्यागी सांगूनु ती दुःख पावता. 
वाल्मीकी सीतेक “तूंवे हांगाची आमगेल्या आश्रमांतू 
राब्बुका” म्होणु ओत्तायु करता. सीतेक आपण्यालो बाप्पुसु 
जनकरायलो मोगु वाल्मीकील्या उतरांतु मेळता. ऋषी 
पत्न्यांक आप्पोनु मासु भरलेल्या सीतेली जवाबदारी 

वाल्मीकी तांका ओपसिता. सीतेले मनांक दुःख जायनाशी 
पोळोनु घेवका म्होणु तांका ताकीत करता. वाल्मीकीले 
आश्रमांक आयिले आनी तांगेल्या मोगांतु सीतेक कुळारा 
आयल्या मण्के जात्ता. 


ऋषी पत्नील्या वात्सल्यांतु सीतेक नव्व म्हयने 
भरता. एक शुभमूहूर्तारी जवळी चेरडुवांक सीता जन्मु 
दित्ता. काळोकु भरलेलया सीतेल्या जीवनांतु सूर्योदय 
जात्ता. भांगर बावली मण्के आशिल्या जवळी चेरडुवांक 
पोळोवनु वाल्मीकीक भारी आनंदु जात्ता. जनन जाल्लेल्या 
धांचे दिवसाक वाल्मीकी चेरडुवांक लव आनी कुश 
म्होणु नामकरण करता. चेरडुवं पुन्नवे चंद्रा मण्के सुंदर 
जावन वाड्डुनु येत्ताती. चेरडुवालो हासु पोळोनु आवसु 
सीतेक तानी-भूख निवता. सीता चेरडुवालो पळवणींतु 
खेळांतु आनी मोगांतु तिगेले मनांचे दुःख विसोरचे 
प्रयत्न करता. 

आश्रमाचे पूरा जनाले मोगांतु लव कुश वगी 
वगी वाङ्डुनु आयलींती. वाल्मीकीन तांका देवाले स्तोत्र, 
पुराण, श्लोक, भजन शिकयले. आवसुले एदराक बैसूनु 
चेईवानी वाल्मीकीन शिकयिले स्तोत्र सांग्ताना तिगेले 
mig अमृत पिलेले तितले संतोषु जात्ता. लव कुशांक 
तांगेले आटटां वर्सारी वाल्मीकीन मुंजी बांदली. पुराण, 
उपनीषत्ताचे अध्ययन करयले. त्या वेळारी वाल्मीकीन 
बरयिले रामायण आखेरी चरणाक पाविल्लें. मुनीन 
रामायणाचे संस्कृत श्लोक लव कुशांक रागारी सांगूक 
शिकयले. चेईवं ater शिकयले स्तोत्र पूर कीरा मण्के 
सांग्तालींती. आवसुले मुखारी सग्ळे रामायणाची काणी 
चेडुवान गायन केल्ले. तें आयकुनु सीतेक मनांतु रामु 
मेळळलो तितलो आनंदु जाल्लो. सीतेले दोळयांतुल्यानी 
आनंद भाष्यां देवलींती. वाल्मीकीक चेईवाले गायन 
आयकुनु आपण्याले काव्याचे विषयारी भारी तृप्ती जाल्ली. 

वाल्मीकील्या आश्रमांतूची लव कुशांक शिक्षणयी प्राप्ती 
जाल्ले. 


श्रीराम रामायण आयकलो 


अयोध्येंतु रामचंद्राले रामराज्यांतु जन सक्कड 
संतुष्ट जावनास्ताती. श्रीरामाक “अश्वमेधयाग ” कोरका 
म्होणु मनांक वांछे जात्ता. अयोध्यांतु यागची तयारी शुरु 
जात्ता. 


यागाचे निमित्तान सोळळलो अशवमेधाचो घोड़ो 
भूंयचे धा दिक्कांतु भोंवनु मानाचें उडगीरे घेवनु अयोध्येक 
बापास येत्ता. भूमंडलाचे राय पूरा श्रीरामचंद्राले अश्वमेध 
यागाक काणीक पेटोनु दित्ताती. यागांतु भाग घेवचाक 
ऋषी मुनींक पूरा आमंत्रण करताती. नांवादिक ऋषी मुनी 
तांतांगेल्या शिष्य वृंदाक घेवनु अयोध्येक येत्ताती. महर्षी 
वाल्मीकीकय रामाले आमंत्रण मेळता. मुनी शिष्यांक 
आनी लव कुशांक घेवनु अयोध्येक येवनु पावता. 

यागाचे यज़ारती जात्तरी भोजन कोरनु, ऋषी मुनी, 
साधु संतानी विराम कोर्चे वेळेरी वाल्मीकी आपण्याले 
शिष्य लव आनी कुशालेकरान रामायणाचे गायन करैता. 
एकु शिष्य कोळल वाजीता. ताक्का सम Way लव 
कुश रामायण गायताती. Gens जनांक तें आयकुनु 
मनाक आनंदु जात्ता. रामायण आयकलेले मुनी वृंद 
मोगानी त्या जवळी agate आशीर्वादु कर्ताती. 


श्रीरमाक आपण्याले जीवनाची काणी आयकुनु 
मनाक आनंदु जात्ता. सीतेली खब्बर आयकताना रामाले 
दोळयांतुल्यानी धळधळी उद्दाक देवता. दोळयां उद्दाक 
पूसूनु त्या चेरडुवांक लाग्गी आप्पोनु पोटोनु धरता 
आनी “तुम्मी कोणाली aga... ?” म्होणु निमगिता. 
Aga “आम्मी सीतादेवीले चेरडुवं. वाल्मीकी मुनीले 
शिष्य” म्हणताती. सीतेले नांव आयकुनु रामाक अजाप 
जाल्ले. मास भरलेल्या गुर्बीणीक वाल्मीकीले 

आश्रमालाग्गी सोणु यो म्होणु लक्ष्मणांक सांगीले सीतेले 
चेईववें हान्नी... .. 'सूरयवंशांचे तेजांतु दिव्य रूपारी 
आलिल्यीं हीं चेरडुवं आपण्याली म्होणु मनाक संशय 
आनी आश्चर्यय जात्ता. रामु महर्षी वाल्मीकीलागी आपण्यांक 
आयिलो संदेह सांग्ता. वाल्मीकी रामाक “रघुवंशाचे 
कुलदीप हान्नी, ह्या विषयारी तुक्का संशय नाक्का. हीं 
दोग्गय तुमगेली चेरडुवं” म्होणु सक्कड विषय सांग्ता. 
“सीतेक आप्पोनु घेवनु येवका... सर्व लोकाले एदराक 
हांव सीतेक स्वीकार करतां” म्होणु रामु वाल्मीकीलागी 
आपण्याले मनाचे आशा सांग्ता. 


वाल्मीकी, शिष्यांक पेटोनु आश्रमांतुल्यान सीतेक 
अयोध्येक आप्पोनु हाडैता. “राया, तुग्गेले आदेशा प्रमाणे 
सीतादेवी आयोध्येक आयल्या. पवित्र जावनशिले सीतेक 
स्वीकार कोरका” अशीं वाल्मीकी रामाक सांग्ता. तेदना 
रामु सीतेलागी येवनु सांग्ता “सीते, तू परम पवित्र 

जाव्नस्स. पतीव्रता शीरोमणी तूं. जाल्यारीयी जनालो 
अल्पबुद्धीचो संशय निवारण कोरका. हें रायु जावनु 
मेग्गेले कर्तव्य. हांगा भरलेल्या सभेचे एदराक तूं पवित्र 
जान्नस्स' म्होणु प्रमाण कोर्नु जनालो संशयु निवारण 
जावका. हांव तुक्का स्वीकारु कर्ता” म्होणु असहायक 
Way रामान सांगिलीं st आयकुनु सीतेले मनाक 
भारी दुःख जात्ता. 


वाल्मीकी महर्षी ज्ञानी. ताक्का सीतेले मनाचो 
भावु आनी दुःख अर्थ जात्ता. वाल्मीकी रामाक गुरु 
स्थानारी राब्बुनु सांग्ता “हे रामाचंद्रा, सीतादेवीक 
ल॑केदाक्कुनु आप्पोनु हाड्चे WS अग्नी परीक्षा केल्ली 
नंयवे? अग्नी देवान सीता परम पवित्र म्होणु सांगला. 
परत परत तिग्गेली सत्व परीक्षा कोर्नुका. सीता लोकमाता. 
तिगेले मनाक दुःख दिवचाकय नज्ज. तूंव साक्षात 
महाविष्णु आनी सीतादेवीची महालक्षी. प्रमाणः कोरका 

मोण्चे आलोचना सोडी. सीतेलो स्वीकारु करी” आशीं 
वाल्मीकीन रामाक सांग्ताना सीतेल्या दोळयांतुल्यान 
धळधळी उद्दाक देंवले. 


वाल्मीकीन उपदेशु केल्लालो आयकुनु रामु हातु 
जोड्सुनु ara... “महर्षीनो, माक्का सीतेले वयरी 
पूर्ण विश्वास आस्स. रायालो धर्म राजनीती प्रकार चोलचें. 
धर्म सम्मत जावनु जनाले संशयु निवार्ण कोरूंक मात्र 
जावनु सीतेन प्रमाण कोरचे. अन्यथा न्हंय. ना म्होणु 
जाल्यारी रायाक धरम लोपाचो अपवादु येत्तालो” आपण्याले 
Sard समाधान राम मुनींक दित्ता. रामाली उत्रं आयकुनु 
सीतेक दुःख आनी लज्जा करता. 


सीतेली सत्वपरीक्षा पोळोचाक आकाशा दाक्कुनु 
देवगण भूंयक देवलींती ऋषी मुनी आनी जन भरलेल्या 
सभेंतु सीतादेवी दोन्नीय erat पांयपोणु “मेग्गेले मनांतु 
श्री रामचंद्राक सोणु विंगड आटैनी, हे उत्तर सत्य व्हय 

जाल्यारी आम्मा भूदेवी qa येवनु माक्का तुगेलया म्हर्यातु 
घेवका” सीता दीन जावनु प्रर्थना कर्ता. आवसुल्या 
अंतःकरणाक सीतादेवीले स्वाभिमानाचे, दुःखाचे रण्य 
आयकता! सीतेले प्रमाण जावचे फूडेची भूय भेत्तुनु 
तोंड सोडता. सीतेन राब्बीले जाग्या मुखारी भूय दोनी 
भाग जात्ता. भूंयचे पंदादाक्कुनु चारी सर्पानीं व्हांवीले 
सिंहासनारी बैसुनु भूदेवी येत्ता. सिंहासनारी दाक्कुनु 
देवनु भूदेवी सीतादेवीक पोटोनु धर्ता. आवसु धूवेक 
सांग्ता. “सीता... . तूंव पवित्र जाव्नस्स म्होणु रामाक 
गोत्तस्स. तुग्गेली स्थिती माक्का पोळोचाक जायना. 
हांव gam आप्पोनु ahah आयल्यां.” सांग्ता सांग्ता 
भूदेवी सीतेक घेवनु सिंहासनारी बस्ता... सिंहासन भूंयचे 
पंदाक वत्ता. तशींची तोंड सोळळेली भूंयी ओट्ट जात्ता. 
सुत्ताक भरलेले सक्कडानी पळैता पळैता सीतादेवी 
भूंयचे गर्भातु लीन जाल्ली. आम्मा आम्मा' म्होणु 

रडताची चेईवान आपैयीले आयकुनु थंय मेळळेले 
सर्वलोक दुःख सागरांतु बुड्ताती. 


रामु आपण्याले चेरड्वांक पोटोनु धर्ता. बापसुले 
दाव्यानी लव आनी उजव्यान कुश राब्बुन रामाक पोटोनु 
धोरनु रडतना, रामु तांगेल्या दोळयां उद्दाक पूसूनु तांका 
समाधान करता. लव कुशांक आवसुले वात्सल्य, मोगु 
रामाले हृदयांतु मेळळेलो अनुभवु जावनु तान्नी दुःख 
शांत Heh प्रयत्न कर्ताती. “आवसु बापसुले वात्सल्य 
आनी प्रीती तुमकां दित्ता” म्होणु अभय दिवचे तशी रामु 
दोग्गांकय पोटोनु धरता. 


वाल्मीकीन बरयीले रामायणाची काणी अर्थपूर्ण 
जाव्नास्स. “सज्जनर संगवदु सवीजेनु सविदंते” कन्नडाचे 
म्हणेये मण्के नारदाले संगांतु कीरातु रत्नाकरु वाल्मीकी 
महर्षी जाल्लो. राम नाम जप कोरनु ब्रह्मर्षी पदवीक 

पावता. रामाले पितृवाक्य परिपालन, भांव्डाले वयर ANT, 
म्हालगडयांचेरी गौरव, धर्माचे वयर श्रद्धा भक्‍ती, 
प्रजापालनेंतु न्यायनीती, प्रीती करुण अशीं सक्कड 
गुणांचो गुणनीधि, रामु, सूर्य चंद्र आस्सुचे vata रामु, 
रामायण आनी कवी वाल्मीकी शाश्वत उरतलींती. 


जगत्याचे सर्व श्रेष्ठ काव्य म्होणु रामायणाची कीर्ती 
आसचे थाय वाल्मीकी महर्षी महाकवी जावनु मनांतु 
बस्ता. दृश्य रूपारी रामायण काव्य बोरोवनु, श्री रामचंद्र 
आनी सीता देविले मूर्ती मन मंदिरांतु प्रतिष्ठा केल्लेले 
महाकवी वाल्मीकीक सहृदयाचे कवी मनांचे कोटी कोटी 
प्रणाम. 

